

3/22
X

ગુજરાત રાજ્યની તમામ જિલ્લા પંચાયતો,
તાલુકા પંચાયતો તથા ગ્રામ પંચાયતોમાં સફાઈ
કામદારો મારફત ભૂગર્ભ ગટરની સફાઈની
કામગીરી કરાવવા પર પ્રતિબંધ મૂકવા અને
સફાઈ કામદારોના અપમૃત્યુ-અક્ષમાત રોકવા
અંગે જરૂરી માર્ગદર્શક સૂચનાઓ આપવા બાબત

ગુજરાત સરકાર

પંચાયત ગૃહ નિર્માણ અને ગ્રામ વિકાસ વિભાગ
દાવ ક્રમાંક : ટીએસસી/૧૦૨૦૧૪/૭૦૩૨૨/લ
સચિવાલય, ગાંધીનગર.
તારીખ : ૨૧/૦૬/૨૦૧૪

વંચાણે લીધેલ :

- (૧) ધી પ્રોલીબીશન ઓફ એમ્પ્લોયમેન્ટ એઝ મેન્યુઅલ સ્કેવેન્જર્સ એન્ડ વેર રીહેબીલીટેશન એક્ટ-૨૦૧૩, તા. ૧૮/૬/૨૦૧૩ તથા ધી પ્રોલીબીશન ઓફ એમ્પ્લોયમેન્ટ એઝ મેન્યુઅલ સ્કેવેન્જર્સ એન્ડ વેર રીહેબીલીટેશન રૂલ્સ-૨૦૧૩, તા. ૧૨/૧૨/૨૦૧૩
- (૨) મુખ્ય સચિવશ્રીના અધ્યક્ષપદ મળેલ તા. ૩/૨/૨૦૧૪ ની સમીક્ષા બેઠકની કાર્યવાહી નોંધ

દાવ :-

સને ૨૦૧૧ ની વસ્તી ગણતરીમાં સમગ્ર દેશમાં ૫.૨૮ લાખ અસ્વચ્છ શૌચાલયો અને ગુજરાતમાં ૩૨,૬૬૦ અસ્વચ્છ શૌચાલયો હોવાનું જણાયેલ છે. આ બાબત ઘાને લઈ ભારત સરકાર ધ્વારા મેન્યુઅલ સ્કેવેન્જર્સ એક્ટ-૧૯૮૮ને રદ કરી, મેન્યુઅલ સ્કેવેન્જર્સની પ્રથા જડમૂળથી નાબૂદ કરવા વધુ અસરકારક જોગવાઈઓ સાથે વંચાણે લીધેલ (૧)" ધી પ્રોલીબીશન ઓફ એમ્પ્લોયમેન્ટ એઝ મેન્યુઅલ સ્કેવેન્જર્સ એન્ડ વેર રીહેબીલીટેશન એક્ટ-૨૦૧૩, તા. ૧૮/૬/૨૦૧૩ તથા ધી પ્રોલીબીશન ઓફ એમ્પ્લોયમેન્ટ એઝ મેન્યુઅલ સ્કેવેન્જર્સ એન્ડ વેર રીહેબીલીટેશન રૂલ્સ-૨૦૧૩, તા. ૧૨/૧૨/૨૦૧૩ " નવો કાયદો અને નિયમો બનાવેલ છે જેના અસરકારક અમલીકરણ માટે રાજ્ય સરકારે જુદા જુદા વિભાગો/ખાતાઓના વડાઓની મુખ્ય સચિવશ્રીના અધ્યક્ષતામાં તા. ૩/૨/૨૦૧૪ ના રોજ રીવ્યુ બેઠક રાખવામાં આવેલ હતી. આ બેઠકમાં લેવામાં છે :

- (૧) રાજ્યમાં આવેલ તમામ જિલ્લા પંચાયતો / તાલુકા પંચાયતો તથા ગ્રામ પંચાયતોમાં આવેલ ભૂગર્ભ ગટરોની સફાઈની કામગીરી માટે માણસ(કામદાર) ને ભૂગર્ભ ગટરમાં ઉત્તરવા / ઉત્તારવાની સંપૂર્ણપણે મનાઈ કરવામાં આવે છે. આ પ્રકારે ભૂગર્ભ ગટરમાં ઉત્તરવું કે કોઈને ઉત્તારવા માટે ફરજ પાડવાને ગેરકાયદેસર હૃત્ય ગણવામાં આવે છે. આ તમામ સંસ્થાઓએ ભૂગર્ભ ગટરની તેમજ ખાળકૂવાની સફાઈની કામગીરી માટે યાંત્રિક સાધનોનો ફરજિયાતપણે ઉપયોગ કરવા તેમજ પોતાના બાંધકામના નિયમોમાં આ અંગે જરૂરી સુધારો

Rurban

કરવા સંબંધિત સર્વેને આથી જ્ઞાવવામાં આવે છે. ઉક્ત સૂચનાઓનું ચુસ્તપણે અમલીકરણ થાય તે જોવાની અંગત જવાબદારી સંબંધિત જિલ્લાના જિલ્લા વિકાસ અધિકારીશ્રી, તાલુકા વિકાસ અધિકારીશ્રી તેમજ ગ્રામ પંચાયતના તલાટી કમ મંત્રીશ્રીની રહેશે.

- (૨) ઉપરની સૂચનાઓનું જ્યારે પણ ઉલ્લંઘન થાય ત્યારે જવાબદાર તમામ સામે ફોજદારી ગુનો દાખલ કરવાનો રહેશે.
- (૩) ડેનેજ સફાઈ વખતે નીચે મુજબના સાધનો ફરિજ્યાતપણે ઉપલબ્ધ રાખવાની જોગવાઈ કોન્ટ્રાક્ટના દસ્તાવેજમાં કરવી અને તેનો ચુસ્તપણે અમલ થાય તે સુનિશ્ચિત કરવું.
- (૧) એટિંગ મશીન અને ગલી એમ્પ્ટીયર (ડેનેજ લાઈન અને મેનહોલના સ્પેસીફિકેશન મુજબ
 - (૧) સળીયા (૮૦ નંગા), વાંકિયું (૩ નંગા), પાટા, જરૂરી પાનાનો સેટ
 - (૩) મોટી ટોર્ની
 - (૪) ઓડિસજન માસ્ક સિલિન્ડર સાથે (૨ નંગા)
 - (૫) ગ્રેબ બકેટ (મેન્યુઅલ) (૪ નંગા)
 - (૬) હાઇફ્રોલિક ગ્રેબ બકેટ પેદલ રિશા સાથે (૨ નંગા)
 - (૭) પ એચ.પી. ફાઈટર (૩ નંગા)
 - (૮) કપૂરની ગોટી, સાખુ
 - (૯) સીલ્ટ ઉપાડીને લઈ જવાની રીક્ષા / ટ્રેક્ટર / ઇમ્પર
 - (૧૦) લીટમસ પેપર
 - (૧૧) જિલ્લા / તાલુકા ગ્રામ પંચાયતને જરૂરી સમજતી હોય તેવા અન્ય જરૂરિયાતના યાંત્રિક સાધનો / વસ્તુઓ
- (૪) યાંત્રિક સાધનો ધ્વારા ભૂગર્ભ ગટરની સફાઈ માટે ફરજિયાતપણે ટ્રેઇન્ડ લેબરનો આગ્રહ રાખવો અને તેનું ચુસ્તપણે પાલન કરવવું.
- (૫) યાંત્રિક સાધનો વડે સફાઈ કરનાર કર્મચારીઓને સેફ્ટી માટેના તમામ સાધનો પૂરા પાડવાનું ધોરણ ફરજિયાત બનાવવું.
- (૬) અંડર ગ્રાઉન્ડ ડેનેજ સફાઈ કામગીરી વખતેજિલ્લા પંચાયત / તાલુકા પંચાયત / ગ્રામ પંચાયતના જવાબદાર અધિકારી, સુપરવાઈઝર સતત હાજર રહે તેવી તકેદારી રાખવી.
- (૭) જિલ્લા પંચાયત / તાલુકા પંચાયત / ગ્રામ પંચાયતના મેનહોલ સફાઈ કામદારોને યાંત્રિક સાધનોનો વૈજ્ઞાનિક ઢબે ઉપયોગ કરવા બાબતે સમજ આપવા માટેના તાલીમ કાર્યક્રમો રાખવા. જો આ સંસ્થાઓ આવા તાલીમ કાર્યક્રમો પોતે ગોઠવી શકે તેમ ન હોય તો નગરપાલિકા નિયામકશી ધ્વારા નજીકની નગરપાલિકા કે મહાનગરપાલિકામાં ગોઠવાતા આવા તાલીમ કાર્યક્રમોમાં પોતાના સફાઈ કામદારોને તાલીમ અર્થે મોકલવા.

- (૮) અંડર ગ્રાઉન્ડ ફેનેજમાંથી જે સીલટ (કાદવ) બહાર કાઢવામાં આવે તેને રોડ ઉપર મુકી રાખવાને બદલે સીધો જ કેટમાં કાઢવામાં આવે અને કાટિંગ સાઈટ પર લઈ જવામાં આવે તેવી સૂચના આપવી અને તેનો યુસ્તાપે અમલ કરાવવો.
- (૯) ગુજરાત સફાઈ કામદાર વિકાસ નિગમ ધ્વારા કામદારોની મંડળીને તેઓ સ્વતંત્ર ધંધો કરી શકે તે માટે આર્થિક સહાય અને લોન આપવામાં આવે છે. આવી સફાઈ કામદારોની મંડળી દરેક જિલ્લા પંચાયત / તાલુકા પંચાયત / ગ્રામ પંચાયતે બનાવવા વિચારવું અને આવી મંડળીઓ બનાવી, રજિસ્ટર્ડ કરાવી, નિગમને દરખાસ્ત મોકલવી જેથી નિગમ આવી મંડળીઓ ફેનેજ સફાઈમાં યાંત્રિક સાધનો ખરીદવા માટે સહાય અને લોન આપી શકે. જિલ્લા પંચાયત / તાલુકા પંચાયત / ગ્રામ પંચાયત આવી મંડળીને કામ આપી શકે જેનાથી આવા સફાઈ કામદારો અસ્વચ્છ ધંધામાંથી બહાર આવે અને પોતાના જીવનનિર્વાહ માટે જરૂરી રોજી મેળવી શકે.
- (૧૦) મેનહોલ ભરાઈ ન જાય અને ફેનેજ લાઈન ચોક અપ ન થાય તે માટેની ગાઈડ લાઈન :-
- (૧) ચોમાસામાં વરસાદી પાણીનો નિકાલ સ્થાનિક રહીશો ધ્વારા ફેનેજ લાઈનના મેનહોલના ઢાંકણાં ખોલીને કરવામાં આવતું હોવાનું ઘટનાઓ સરકારના ધ્વાને આવતી હોય છે. તેને લીધે માટી કીચડ, પ્લાસ્ટિક, પાંડાં, કાગળીયા, કંકરા વિગેરે બધા જ સોલીડ વેસ્ટ ફેનેજ લાઈનમાં જાય છે અને ફેનેજ લાઈન ચોકઅપ થાય છે. પંપીગનો ખર્ચ પણ વધે છે. આથી દરેક રોડ ઉપર સ્ટોર્મ વોટર ફેણુનસ અલગ જોગવાઈ કરવી. આ માટે કન્સલટન્ટ ધ્વારા વિસ્તારનો સર્વ કરી જ્યાં જ્યાં વધારાની સ્ટોર્મ વોટર ફેઇનેજ નાંખવાની જરૂર હોય ત્યાં સ્ટોર્મ વોટર ફેઇનેજ નવી નાંખવી, વરસાદી ઝૂટુ દરખાસ્ત રસ્તા પર જો બિલ્ડિંગ મટીરીયલ્સ પડી રહેલું જણાય તો જવાબદારો સામે કંક કાર્યવાહી જેમ કે, આનું મટીરીયલ્સ હટાવવાનો ખર્ચ અને દંડ વસૂલ કરવા.
- (૨) ફેનેજ લાઈનનું ડિસીલ્ટિંગ ચોમાસાની શરૂઆત થાય તેના ત્રણ મહિના પહેલા (માર્ચ-એપ્રિલ-મે મહિનામાં) કરાવવામાં આવે છે તેના બદલે ચોમાસું પૂરું થાય કે તરત જ (ઓક્ટોબર, નવેમ્બર, ડિસેમ્બર) મહિનામાં અર્થાત શિયાળામાં જ કરાવી લેવું.
- (૩) ફેનેજ-સ્ટોર્મ વોટર ફેઇનેજમાં દર ૧૦૦ મીટરે વેન્ટિલેશન પાઈપ ફરજીયાત કરવો જેથી ગેસ મેનહોલમાં ભરાઈ ન રહે.
- (૪) લાઈનો સાફ કરવા માટે જેટીગ મશીનનો ઉપયોગ કરવો જ્યારે મેનહોલ સાફ કરવા માટે ગલ્પર/ડીપ સક્ષણ મશીનનો ઉપયોગ કરવો.
- (૫) લાઈનમાં સામાન્ય ચોકીગ જણાનું હોય તો તેના વરમ તથા ભાલાપાના વગેરેનો ઉપયોગ કરી લાઈનોનું ચોકીગ દૂર કરી શકાય.
- (૬) ગેરકાયદેસર કંતલખાનાનો વેસ્ટ, ડોસ્પિટલનો વેસ્ટ અને સ્ટ્રીટ વેન્ડર્સ (શેરી ફેરીયા) ધ્વારા સાંજે ફેરી દેવામાં આવતો વેસ્ટ સામાન્ય રીતે ગટરમાં જતો હોય છે તેને અટકાવવા જરૂરી

- હોય તેવા તમામ પગલાં લેવા અને આવા પગલાં લેવા માટે દરેક જિલ્લા/તાલુકા/ગ્રામ પંચાયતે બાંધકામ/સફાઈ અંગેના નિયમોમાં જરૂરી જોગવાઈ કરવી. વહીવટી ચાર્જ અને દંડ લેવાની તેમજ અતિગંભીર કેસોમાં ફોજદારી ફરિયાદ દાખલ કરવાની પણ જોગવાઈ કરવી.
- (૭) દરેક ધરની ગલી ટ્રેપ / ચેમ્બરમાં ફરજિયાત જાળીયા મુકવવા, ગલી ટ્રેપની અંદર જાળી રખવવી અને બાથરૂમમાંથી કે ચોકડીમાંથી માટી, પ્લાસ્ટિક, કપડાના ફૂયા વિગેરે અંદર ન જાય તે માટે દર અઠવાડીયે એકવાર ગલીટ્રેપની જાળી સણીયાથી સાફ કરાવવી.
 - (૮) ઈન્ડસ્ટ્રીયલ ફેક્ટરીના દરેક આઉટલેટ પર ફાઈનલ ચેમ્બર પહેલાં છીન ચેમ્બર મુકવાની ફરજ પાડવી.
 - (૯) હોટલ, રેસ્ટોરન્ટ વિગેરે જેવી ખાદ્ય પદાર્થોની દુકાનોના આઉટલેટ ઉપર શ્રીજ ચેમ્બરની વ્યવસ્થા રાખવા માટે સંબંધિત હોટલ / રેસ્ટોરન્ટને ફરજ પાડવી. તે સિવાય હોટલ ચાલુ હોય તો સીલ કરવી. હોટલનો વેસ્ટ ક્યરાપેટી સુધી જાય તે અંગેની સંઘળી વ્યવસ્થા રાખવા માટે પણ જે તે હોટલ / રેસ્ટોરન્ટને ફરજ પાડવી.
 - (૧૦) મેનહોલના ઢાંકણા વ્યવસ્થિત રીતે બંધ રહે તેની કાળજી રાખવી.
 - (૧૧) સ્થાનિક રહીશો કે કોઈ પણ સરકારી / અર્ધ-સરકારી સંસ્થાના સ્ટાફ મારફત વરસાઈ પાણીના નિકાલ માટે ગટર લાઈનના મેનહોલમાં બાકોરા ન પાડવામાં આવે તેનું ધ્યાન રાખવું.
 - (૧૨) સુઅર જેટીંગ મશીન તથા બરેટ મશીનનો ઉપયોગ કરી લાઈનોનું રૂટીન (પ્રિવેન્ટીન) મેઈન્ટેનન્સ કરવું.
 - (૧૩) મેનહોલના ઢાંકણા બદલતી વખતે તેમજ સ્થાનિક રહીશોને ગટર લાઈનમાં જોડાણ આપતી વખતે રોડાં, સીમેન્ટ, રેતી વિગેરે માલસામાન મેનહોલની અંદર ન જાય તેની કાળજી રાખવી તથા જાય તો તેને તાત્કાલિક બહાર કઢાવી લેવા.
 - (૧૪) મેનહોલમાં કરવામાં આવતા ગેરકાયદેસર કનેક્શનો અટકાવવા
 - (૧૫) જૂની લાઈનોનો લાઈફ સાયકલનું એનાલીસીસ કરાવી જરૂર જગ્યાય તો તેને બદલવા અને તેની ક્ષમતા વધારતી લાઈનો નાંખવી.
 - (૧૬) ફેનેજ લાઈન વર્ષો જૂની હોવા અને વસ્તી વધારાના કારણે ઓવર લોડેડ બને છે તેને લીધે ઓવર ફ્લોના પ્રણો થાય છે. આ માટે જરૂર પડે રીલીફ સુઅર નાંખવી જેથી ફરિયાદો ઓછી થાય અને મેન્ટેનન્સનો ખર્ચ પણ ઘટે.
 - (૧૭) ભવિષ્યમાં નવી નંખાનાર ગટર લાઈનો માટે વૈજ્ઞાનિક દાખિયાથી આવતા ૪૦-૫૦ વર્ષોનું આયોજન કરી તેની ડિઝાઇન વિ.નિષ્ણાંત પાસે તૈયાર કરાવ્યાં બાદ જ નાંખવામાં આવે તેની ખાસ કાળજી રાખવી.
 - (૧૮) ફેનેજ લાઈન ઉપરાંત ખાળકૂવાની સફાઈ કામગીરી દરમ્યાન પણ ગેસના કારણે સફાઈ કામદારના મૃત્યુ થતાં હોવાનું જોવા મળેલ છે. જેથી દરેક જિલ્લા/તાલુકા/ગ્રામ પંચાયતે બાંધકામ નિયમો / પેટા નિયમોમાં આ માટે યોગ્ય જોગવાઈ કરવી અને ખાળકૂવા સફાઈ માટે પણ ધાર્ત્રિક સાધનોનો જ ફરજીયાત ઉપયોગ થાય તે સુનિશ્ચિત કરવું.

૧૮/૨૫
૩

(૧૮) સફાઈ કામદારો માટે જીવનવીમો ઉત્તારવા બાબતે ખાસ સૂચના : -

"ધી પ્રોડીભીશન ઓફ એમ્પ્લોયમેન્ટ એઝ મેન્યુઅલ સેવેજર્સ એન્ડ થેર રીહબીલીટેશન એક્ટ-૨૦૧૩, તા. ૧૮/૬/૨૦૧૩ તથા ધી પ્રોડીભીશન ઓફ એમ્પ્લોયમેન્ટ એઝ મેન્યુઅલ સેવેજર્સ એન્ડ થેર રીહબીલીટેશન રૂલ્સ-૨૦૧૩, તા. ૧૨/૧૨/૨૦૧૩" માં સફાઈ કામદારો માટે ૨કમ રૂ. ૧૦.૦૦ લાખના વીમાની જોગવાઈ રાખવામાં આવેલ છે. માટે જો સફાઈ કામનો કોન્ટ્રાક્ટ સ્થાનિક સંસ્થા ધ્વારા કોઈ એજન્સી કે કોન્ટ્રાક્ટરને આપવામાં આવેલ હોય તો સંબંધિત કોન્ટ્રાક્ટર ધ્વારા રૂ. ૧૦.૦૦ લાખનો વીમો સફાઈ કર્મચારીદીઠ લેવો જરૂરી છે તેવી જોગવાઈ આવા કોન્ટ્રાક્ટમાં અચૂક કરાવવી.

ઉક્ત સૂચનાઓનું ચુસ્તપણે પાલન થાય તે મુજબનો અહેવાલ વિકાસ કમિશનરશ્રી / જિલ્લા વિકાસ અધિકારીશ્રીની સહીથી આ વિભાગને સમયાંત્રરે મોકલવાનો રહેશે.

ગુજરાતના રાજ્યપાલશ્રીના હુકમથી અને તેમના નામે,

21 JUN 2013
21/6/2013
GIC

(યુ. સુ. પદ્માંશુ)
અધ્ય સચિવ

પંચાયત, ગ્રામ ગૃહ નિર્માણ અને ગ્રામ વિકાસ વિભાગ

પ્રતિ,

- અગ્રસચિવશ્રી (પણ.) નું કાર્યાલય, સચિવાલય, ગાંધીનગર
- અગ્રસચિવશ્રી, સામાજિક ન્યાય અને અધિકારિતા વિભાગ, સચિવાલય, ગાંધીનગર
- અગ્રસચિવશ્રી, શહેરી વિકાસ અને શહેરી ગૃહ નિર્માણ વિભાગ, સચિવાલય, ગાંધીનગર
- નાયબ સચિવશ્રી(ગ્રામ વિકાસ) પણ. ગ્રા. ગૃ. નિ. અને ગ્રા. વિ. વિભાગ, સચિવાલય, ગાંધીનગર
- વિકાસ કમિશનરશ્રી, વિકાસ કમિશનરશ્રીની કચેરી, ગુજરાત રાજ્ય, ગાંધીનગર
- નિયામકશ્રી, નગરપાલિકાઓ, ગુજરાત રાજ્ય, ગાંધીનગર
- નિયામકશ્રી, સમાજ કલ્યાણ, ગાંધીનગર
- સંયુક્ત નિયામકશ્રી, અનુસૂચિત જાતિ કલ્યાણ, ગાંધીનગર
- મેનેજીંગ ડિરેક્ટરશ્રી, ગુજરાત સફાઈ કામદાર વિકાસ નિગમ, ડૉ. જીવરાજ મહેતા ભવન, ગાંધીનગર
- સર્વે જિલ્લા વિકાસ અધિકારીશ્રીઓ,
- સર્વે તાલુકા વિકાસ અધિકારીશ્રીઓ
- સભ્ય સચિવશ્રી, ગુજરાત પાણી પુરવઢા અને ગટર વ્યવસ્થા બોર્ડ, ગાંધીનગર
- શાખા સિલેક્ટ ફાઈલ